

**இனிமையான குழந்தைகளே! தந்தையைப் போன்று இரக்க மனமுடையவர் ஆகுங்கள்.
இரக்கமனமுடைய குழந்தைகள் அனைவரையும் துன்பத்திலிருந்து விடுவித்து
பதீதத்திலிருந்து பாவனமாக்கக் கூடிய சேவை செய்வார்கள்.**

**கேள்வி: பாபாவைத் தவிர வேறு யாரும் நிறைவேற்ற முடியாத எதை உலகம் முழுவதும்
வேண்டுகிறது?**

பதில்: முழு உலகமும் அமைதி, சுகம் வேண்டும் என வேண்டுகிறது. அனைத்து குழந்தைகளின் வேண்டுதலையும் கேட்டு பாபா வருகிறார். பாபா எல்லையற்றவர். எனவே, என்னுடைய குழந்தைகளை துக்கத்திலிருந்து சுகமுடையவராக எப்படி மாற்றுவது என்ற கவலை அவருக்கு நிறையவே இருக்கிறது. குழந்தைகளே! பழைய உலகமும் என்னுடையது தான், எல்லோருமே என்னுடைய குழந்தைகள் தான். அனைவரையும் துக்கத்திலிருந்து விடுவிப்பதற்காக நான் வந்திருக்கிறேன். நான் முழு உலகத்திற்கும் அதிபதியாக இருக்கிறேன். இதனை நான் தான் பதீதத்திலிருந்து பாவனமாக்க வேண்டும் என பாபா கூறுகிறார்.

ஓம் சாந்தி. பாபா குழந்தைகளை பரிசுத்தமாக்கிக் கொண்டிருக்கிறார். நிச்சயமாக பாபாவிடமிருந்து அன்பு வேண்டும். சகோதர சகோதரிகளுக்கு இடையே அன்பு உள்ளது சரியே. ஒரு தந்தையின் குழந்தைகள் அனைவரும் தங்களுக்குள் சகோதரர்கள். ஆனால் தூய்மையாக மாற்றக் கூடியவர் ஒரு தந்தை தான். எனவே, அனைத்து குழந்தைகளின் அன்பு ஒரு தந்தையிடம் செல்கிறது. குழந்தைகளே! என்னை மட்டும் நினையுங்கள் என பாபா கூறுகிறார். நீங்கள் சகோதரர்கள் என்றால் நிச்சயமாக பாலும் சக்கரையும் போன்று இனிமையாக இருப்பீர்கள். இது சரியே, ஒரு பாபாவின் குழந்தைகள், ஆத்மாவிற்குள் இவ்வளவு அன்பு இருக்கிறது. தேவதா பதவி அடைய வேண்டும் என்றால் தங்களுக்குள் மிகவும் அன்பு இருக்க வேண்டும். நாம் சகோதரர்களாக இருக்கிறோம். பாபாவிடமிருந்து ஆஸ்தியை அடைகின்றோம். தந்தை வந்து கற்பிக்கிறார். இது பள்ளிக் கூடம் மற்றும் மிகப் பெரிய பல்கலைக்கழகம் என புரிந்துக் கொள்ளக் கூடியவர்கள் புரிந்துக் கொள்கிறார்கள். பாபா அனைவருக்கும் திருஷ்டி கொடுக்கிறார் அல்லது நனைக்கிறார். எல்லையற்ற தந்தையை உலகம் முழுவதிலும் உள்ள மனிதர்கள் மற்றும் அனைத்து ஆத்மாக்களும் நனைக்கிறார்கள். புதியது மற்றும் பழையது அனைத்தும் பாபாவின் உலகமே. புது உலகம் பாபாவினுடையது என்றால் பழைய உலகம் யாருடையது? தந்தை தான் அனைவரையும் தூய்மையாக்குகிறார். பழைய உலகமும் என்னுடையதே. முழு உலகத்திற்கும் நானே அதிபதி. நான் புது உலகத்தில் இராஜ்யம் செய்வதில்லை தான். ஆனால் என்னுடையது தானே. என்னுடைய குழந்தைகள் என்னுடைய இந்த பெரிய வீட்டில் கூட மிகவும் சுகமாக இருக்கிறார்கள். பிறகு துக்கமும் அடைகிறார்கள். இது விளையாட்டாகும். இந்த எல்லையற்ற உலகம் முழுவதும் நமது வீடு. இது மிகப் பெரிய மேடை அல்லவா? வீடு முழுவதிலும் என்னுடைய குழந்தைகள் இருக்கிறார்கள் என பாபாவிற்குத் தெரியும். உலகம் முழுவதையும் பார்க்கிறார். அனைவரும் சைத்தன்யமாக இருக்கிறார்கள். இச்சமயம் அனைத்து குழந்தைகளும் துக்கத்தில் இருக்கிறார்கள். ஆகவே பாபா, ஆஸ்தியை அளிப்பவரே! எங்களை இந்த மோசமான துக்கம் நிறைந்த உலகத்திலிருந்து அமைதி நிறைந்த உலகத்திற்கு அழைத்துச் செல்லுங்கள் என கூறுகிறார்கள். அனைவருக்கும் அவர் ஒருவரே தந்தை. அவருக்கு முழு சிருஷ்டியைப் பற்றியும் கவலை இருக்கிறது. இது எல்லையற்ற வீடாகும். இந்த எல்லையற்ற வீட்டில் இச்சமயம் அனைவரும் துக்கத்திலிருக்கிறார்கள். ஆகவே தான் அமைதி அளிப்பவர், சுகமளிப்பவர் என அழைக்கிறார்கள். இரண்டு விஷயங்களைக் கேட்கிறார்கள் அல்லவா? நாம் எல்லையற்ற தந்தையிடமிருந்து சுகத்தின் சொத்தை அடைந்துக் கொண்டிருக்கிறோம் என அறிகிறீர்கள். தந்தை நமக்கு சுகமும் அளிக்கிறார், அமைதியும் கொடுக்கிறார். வேறு யாரும் சுகம் சாந்தியைக் கொடுக்க முடியாது. பாபாவிற்குத் தான் இரக்கம் வருகிறது. அவர் எல்லையற்ற தந்தையாவார். நாம் பாபாவின் குழந்தைகள் பவித்ரமாக இருந்த போது மிகவும் சுகம் உடையவராக இருந்தோம் என நீங்கள் புரிந்துக் கொள்கிறீர்கள். இப்போது பதீதமாகியதால் துக்கம் அடைந்திருக்கிறோம். காமச் சிதையில் அமர்ந்து கருப்பாக பதீதமாகிறீர்கள். முக்கியமான விஷயம் இவ்வளவு உயர்ந்த பதவி அளித்த தந்தையை மறந்து போகிறார்கள். தாயும் நீயே, தந்தையும் நீயே..... சுகத்தை தாருங்கள் என்று பாடுகிறார்கள். இப்போது நீங்கள் தான் அடைந்துக் கொண்டிருக்கிறீர்கள். ஏனென்றால், நிறைய துக்கம் இருக்கிறது. இது தமோ பிரதான உலகம் ஆகும். விஷக் கடலில் மூழ்கிக் கொண்டிருக்கிறார்கள். எதையும் புரிந்துக் கொள்ளவில்லை. இப்போது நீங்கள்

புரிந்துக் கொள்கிறீர்கள். இது பயங்கரமான நரகம் என தெரிந்துக் கொண்டீர்கள்.

இப்போது நீங்கள் சொர்க்கவாசிகளா அல்லது நரக வாசிகளா என குழந்தைகளிடம் பாபா கேட்கிறார். யாராவது இறந்து விட்டார்கள் என்றால், உடனே சொர்க்கவாசியாகி விட்டனர் என கூறுகிறார்கள். அதாவது அனைத்து துக்கத்திலிருந்தும் விடுபட்டு விட்டனர். பிறகு நரகத்தின் பொருள்களை ஏன் படைக்க வேண்டும். இதைப் புரிந்துக் கொள்ளவில்லை. தந்தை சொர்க்கத்தைப் படைக்கிறார். குழந்தைகளாகிய உங்களுக்கு இராஜயோகத்தைக் கற்பிக்கிறார். இனிமையான குழந்தைகளே! நான் உங்களுக்கு இந்த ஞானத்தைக் கூறுகிறேன். எனக்குள் தான் இந்த ஞானம் இருக்கிறது. நான் ஞானக்கடல் என பாபா கூறுகிறார். இந்த சாஸ்திரங்களின் அத்தாரிட்டி இருக்கிறது என கூறுகிறார்கள். ஆனால் அவர்களும் ஆத்மாக்கள் தானே! இதைப் புரிந்துக் கொள்ளவில்லை. தந்தையைப் பற்றியும் தெரியவில்லை. தந்தை உலகத்திற்கே அதிபதியாக மாற்றுகிறார். அவரை கல், முள் அனைத்திலும் இருக்கிறார் என கூறுகிறார்கள். விபாச பகவான் என்னென்ன எழுதி விட்டார். மனிதர்களுக்கு எதுவும் தெரியவில்லை. முற்றிலும் அனாதைகளாகி தங்களுக்குள் சண்டையிட்டுக் கொள்கிறார்கள். படைப்பவராகிய தந்தை மற்றும் படைப்பின் முதல், இடை, கடை எதையும் அறியவில்லை. பாபா தன்னுடைய மற்றும் படைப்பினுடைய முதல், இடை, கடை ரகசியத்தைப் புரிய வைக்கிறார். வேறு யாரும் புரிய வைக்க முடியாது. ஈஸ்வரா, பகவானே, படைப்பவரே! என்று யாரை அழைக்கிறீர்களோ அவரைத் தெரியுமா? என நீங்கள் யாரை வேண்டுமானாலும் கேளுங்கள். கல்லிலும் முள்ளிலும் ஈஸ்வரன் இருக்கிறார் என்று கூறுவது தான் அவரைத் தெரிந்துக் கொள்வதா? முதலில் தன்னை உணருங்கள். மனிதர்கள் தமோபிதானமாகி இருப்பதால் விலங்குகள் அனைத்துமே தமோபிரதானமாகி இருக்கிறது. மனிதர்கள் சதோபிரதானமாகும் போது அனைவரும் சுகமுடையவராக மாறுகிறார்கள். மனிதர்களைப் போன்றே அவர்கள் பயன்படுத்தும் வீட்டுப் பொருட்களும் இருக்கிறது. பணக்காரர்கள் என்றால் அவர்களுடைய பொருட்கள் நன்றாக இருக்கும். நீங்கள் சுகமுடையவராக உலகத்திற்கே அதிபதியாக மாறுகிறீர்கள். உங்களிடம் ஒவ்வொரு பொருளும் சுகம் அளிக்கக் கூடியதாக இருக்கிறது. அங்கே துன்பம் தரக் கூடிய பொருள் எதுவுமே இல்லை. இந்த நரகம் அழுக்கான உலகம் ஆகும்.

பகவான் ஒருவரே, அவரே பதீத பாவனர் என தந்தை தெரிய வைக்கிறார். சொர்க்கத்தை உருவாக்குகிறார். சர்வ குண சம்பன்னர்..... என தேவதைகளின் மகிமைகளைப் பாடுகிறார்கள். கோவில்களுக்கு சென்று தேவதைகளின் மகிமையையும் பாடுகிறார்கள். தன்னை நிந்தனை செய்துக் கொள்கிறார்கள். ஏனென்றால், அனைவரும் (குணத்தால்) தாழ்ந்து போய் இருக்கிறார்கள். மிக உயர்ந்தவர் சொர்க்கவாசி, இந்த லஷ்மி நாராயணன் ஆவார். அனைவரும் அவர்களை பூஜை செய்கிறார்கள். சன்னியாசிகளும் செய்கிறார்கள். சத்யுகத்தில் அவ்வாறு நடக்காது. இது உங்களுடைய எல்லயற்ற சன்னியாசம் ஆகும். எல்லையற்ற தந்தை வந்து எல்லையற்ற சன்னியாசம் செய்ய வைக்கிறார். அது ஹடயோகம் எல்லைக்குட்பட்ட சன்னியாசம் ஆகும். அந்த தர்மமே தனி. நீங்கள் உங்களுடைய தர்மத்தை மறந்து எத்தனை தர்மங்களில் நுழைந்திருக்கிறீர்கள் என பாபா கூறுகிறார். உங்களுடைய பாரதத்தின் பெயரையும் இந்துஸ்தான் என வைத்து விட்டீர்கள். மேலும் இந்து தர்மம் என சொல்லி விட்டீர்கள். உண்மையில் இந்த தர்மத்தை யாரும் உருவாக்கவில்லை. தேவி தேவதா, இஸ்லாமியம், பௌத்தம் மற்றும் கிறிஸ்தவம் என முக்கியமானது 4 தர்மங்கள் ஆகும். இந்த உலகம் முழுவதும் ஒரு தீவு ஆகும். இதில் இராவணனின் ராஜ்ஜியம் நடக்கிறது என நீங்கள் அறிகிறீர்கள். இராவணனை பார்த்திருக்கிறீர்களா? அவனை அடிக்கடி எரிக்கிறார்கள். எல்லோரையும் விட பழைய எதிரி ஆவான். நாம் ஏன் எரிக்கிறோம் என்பதையும் புரிந்துக் கொள்ள வில்லை. இவன் யார் எப்போதிலிருந்து எரிக்கிறோம் என தெரிந்துக் கொள்ள வேண்டும் அல்லவா? பரம்பரையாக எரிக்கிறோம் என நினைக்கிறார்கள். அட, அதற்கும் ஒரு கணக்கு இருக்க வேண்டும் அல்லவா? உங்களைப் பற்றி யாருக்கும் தெரியவில்லை நீங்கள் பிரம்மாவின் குழந்தைகள். நீங்கள் யாருடைய குழந்தைகள் என உங்களை யாராவது கேட்கலாம். நாங்கள் பிரம்மா குமார், பிரம்மா குமாரிகள் என்றால் அவருடைய குழந்தைகள் அல்லவா? பிரம்மா யாருடைய குழந்தை? சிவபாபாவினுடைய குழந்தை. நாம் அவருடைய பேரக் குழந்தைகள். அனைத்து ஆத்மாக்களும் அவருடைய குழந்தைகள். பிறகு சரீர ரீதியாக முதலில் பிராமணர் ஆகிறீர்கள். பிரஜாபிதா பிரம்மா அல்லவா? இத்தனை பிரஜைகளை எப்படி படைக்கிறார்கள். இதை நீங்கள் அறிகிறீர்கள். இதுவே தத்தெடுப்பதாகும். சிவபாபா பிரம்மா மூலமாக தத்தெடுக்கிறார். திருவிழாக்கள் கூட நடக்கிறது. உண்மையில் பிரம்மா புத்திரா நதியும் கடலும் சந்திக்கும் இடத்தில் தான் விழாக்களைக் கொண்டாட வேண்டும். அந்த சங்கமத்தில் விழா கொண்டாட வேண்டும்.

இந்த விழா இங்கே ஆகும். பிரம்மா இருக்கிறார். தந்தையும் இருக்கிறார். பெரிய அம்மாவும் இருக்கிறார் என அறிகிறீர்கள். ஆனால் ஆணாக இருப்பதால் மம்மாவை தாய்மார்களைப் பார்த்துக் கொள்வதற்கு தேர்ந்தெடுத்திருக்கிறார். நான் உங்களுக்கு சத்தி அளிக்கிறேன் என தந்தை கூறுகிறார். இந்த தேவதைகள் டபுள் அகிம்சையாளர்கள் என அறிகிறீர்கள். ஏனென்றால், அங்கே இராவணனே இல்லை. பக்தியினால் இரவும், ஞானத்தினால் பகலும் ஏற்படுகிறது. ஞானக் கடல் ஒரு தந்தை தான். அவரை சர்வ வியாபி என கூறிவிட்டார்கள். தந்தையே வந்து இதைப் புரிய வைக்கிறார். மேலும் குழந்தைகளுக்கு தான் புரிய வைக்கிறார். சிவபகவான் வாக்கு அல்லவா? சிவஜெயந்தி கொண்டாடுகிறார்கள் என்றால் நிச்சயமாக யாருக்குள்ளாவது வருவார். நிச்சயமாக இயற்கையின் ஆதாரத்தை எடுக்க வேண்டியிருக்கிறது என கூறுகிறார்கள். நான் சிறிய குழந்தையின் உடலை எடுக்க வில்லை. கிருஷ்ணர் குழந்தை அல்லவா? நான் அவருடைய பல பிறவிகளின் கடைசியில் வயோதிக நிலையில் பிரவேசமாகிறேன். வயோதிக நிலையை அடைந்த பிறகே மனிதர்கள் பகவானை நினைக்கிறார்கள். ஆனால் பகவானை உண்மையாகப் புரிந்துக் கொள்ளவில்லை. அப்போது தான் யதா யதாஹி..... நான் பாரதத்தில் தான் வருகிறேன். பாரதத்திற்கு அளவற்ற மகிமைகள் உள்ளன என பாபா கூறுகிறார்.

நான் இன்னார், எனது இப்பதவி... என மனிதர்களுக்கு எவ்வளவு தேக அகங்காரம் இருக்கிறது பாருங்கள். இப்போது தந்தை வந்து ஆத்ம உணர்வு உடையவர்களாக மாற்றுகிறார். இனிமையிலும் இனிமையான ஆன்மீகக் குழந்தைகளுக்கு ஆன்மீகத் தந்தை ஞானத்தின் அனைத்து ரகசியங்களையும் தெரிய வைக்கிறார். இது பழைய உலகம் ஆகும். சத்யுகம் புது உலகம் ஆகும். சத்யுகத்தில் ஆதிசனாதன தேவி தேவதா தம்மம் தான் இருந்தது. இது 5000 வருடத்தின் விஷயம் ஆகும். சாஸ்திரங்களில் கல்பத்தின் ஆயுள் லட்சக்கணக்கான வருடங்கள் என வியாசர் எழுதிவிட்டார். உண்மையில் கல்பத்தின் ஆயுள் 5000 வருடமே. மனிதர்கள் முற்றிலும் அறியாமையிலும் கும்பகர்ண தூக்கத்திலும் தூங்கிக் கொண்டிருக்கின்றனர். இப்போது உங்களுடைய விஷயங்களைப் புதியவர்கள் கேட்கும் போது புரிந்துக் கொள்ள முடியாது. எனவே தான் நான் எனது குழந்தைகளிடம் பேசுகிறேன் என பாபா கூறுகிறார். பக்தியை நீங்கள் தான் ஆரம்பிக்கிறீர்கள். தனக்குத் தானே அடித்துக் கொள்கிறார்கள். பாபா உங்களை பூஜைக்குரியவராக மாற்றுகிறார். பிறகு நீங்கள் பூஜாரி ஆகிறீர்கள். இதுவும் விளையாட்டாகும். சில மனிதர்கள் இளகிய மனம் உடையவராக இருக்கிறார்கள். விளையாட்டைப் பார்த்து அழுகின்றனர். யார் அழுகின்றனரோ அவர்கள் இழந்து விடுகின்றனர் என தந்தை கூறுகின்றார். சத்யுகத்தில் அழக்கூடிய விஷயமே இல்லை. இங்கேயும் அழக் கூடாது என பாபா கூறுகிறார். துவாபர், கலியுகத்தில் தான் அழுகிறார்கள். சத்யுகத்தில் ஒரு போதும் அழுவதில்லை. கடைசியில் யாருக்கும் அழுவதற்கு நேரம் இருக்காது. திடீரென்று இறப்பார்கள். இராமா என்று கூட சொல்ல முடியாது. சிறிது கூட துக்கம் ஏற்படாத அளவிற்கு வினாசம் நடக்கும். ஏனென்றால், மருத்துவ மனைகள் இருக்காது. ஆகவே, அதற்கேற்ப பொருள்களை உருவாக்குகிறார்கள். நான் இராவணனை வெற்றி அடைய குரங்குகளாகிய உங்களுடைய சேனையை தேர்ந்தெடுக்கிறேன் என பாபா கூறுகிறார். இராவணனை எவ்வாறு வெற்றி அடைவது என்பதற்கான வழிமுறைகளை பாபா உங்களுக்குத் தெரிவிக்கிறார். அனைத்து சீதைகளையும் இராவணனின் ஜெயிலிலிருந்து விடுவிக்க முடியும். இது அனைத்தும் புரிந்துக் கொள்ள வேண்டிய விஷயம் ஆகும். தீயவைகளை கேட்காதீர்கள்..... என குழந்தைகளுக்கு பாபா சொல்கிறார். எந்த விஷயங்களால் உங்களுக்கு நன்மை எதுவும் இல்லையோ அந்த விஷயங்களைக் கேட்க நேரிட்டால் உங்களுடைய காதுகளை மூடிக் கொள்ளுங்கள் - பகவான் வாக்கு. இப்போது உங்களுக்கு ஸ்ரீமத் (உயர்ந்த வழி) கிடைத்திருக்கிறது. நீங்கள் தான் சிரேஷ்டமாக மாறுகிறீர்கள். இங்கேயோ ஸ்ரீஸ்ரீ என்ற பட்டம் அனைவருக்கும் கொடுக்கப்பட்டிருக்கிறது. நல்லது. தன்னை ஆத்மா என உணருங்கள், தந்தையை நினையுங்கள் என பாபா கூறுகிறார். இது எவ்வளவு அதிசயமான வெற்றி தோல்வியின் விளையாட்டு. எல்லையற்ற விளையாட்டை தந்தை தான் வந்து புரிய வைக்கிறார். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

1. தந்தைக்குச் சமமாக இரக்க மனமுடையவராக வேண்டும். அனைவரையும் துக்கத்திலிருந்து விடுவித்து பதீதத்திலிருந்து பாவனமாக்கும் சேவையை செய்ய வேண்டும். பாவனாவதற்காக ஒரு தந்தையிடம் மிக மிக அன்பு வைக்க வேண்டும்.

2. யார் அழுதார்களோ அவர்கள் இழந்தார்கள். ஆகையால் எந்தச் சூழ்நிலையிலும் அழக்கூடாது என தந்தை கூறுகிறார்.

**வரதானம்: சேவை மற்றும் சுய முயற்சியின் பேலன்ஸ் (சமநிலை) மூலமாக
ஆசீர்வாதங்களைப் பெறக் கூடிய கர்ம யோகி ஆகுக!**

கர்ம யோகி என்றால் கர்மம் செய்யும் போது யோகத்தில் சமநிலை ஆகும். சேவை என்றால் கர்மம் மற்றும் சுய முயற்சியில் அதாவது யோக யுக்த நிலை. இந்த இரண்டிலும் சமநிலை வைப்பதற்கு பாபா செய்விக்கக் கூடியவர், நான் ஆத்மா செய்பவன் என்ற ஒரு வார்த்தையை நினைவில் வைத்துக் கொள்ளுங்கள். இந்த ஒரு வார்த்தை மிகவும் எளிதாக சமநிலையை உருவாக்கும். மேலும் அனைவரின் ஆசீர்வாதமும் கிடைக்கும். செய்பவர் என்பதற்குப் பதிலாக தன்னை செய்விப்பவர் என நினைத்துக் கொள்வதால் சமநிலையில் இருப்பதில்லை, மாயா வாய்ப்பைப் பயன்படுத்திக் கொள்கிறது.

**சுலோகன்: பார்வையாலேயே மகிழ்ச்சியுறச் செய்யக் கூடிய சேவை செய்யவேண்டும்
என்றால் பாப்தாதாவை தனது கண்களில் வைத்துக் கொள்ளுங்கள்.**